



سوال

(914) اللہ تعالیٰ نے حضرت محمد ﷺ کا نور اپنے نور سے جدا کیا؟

جواب

السلام علیکم ورحمۃ اللہ وبرکاتہ

کیا فرماتے ہیں: علمائے دین اس عقیدہ میں کہ سب سے پہلے اللہ تعالیٰ نے حضرت محمد ﷺ کا نور اپنے نور سے جدا کیا اور اس کا نام محمد ﷺ رکھا، پھر اس نور کو حکم کیا کہ تو مخلوقات کو پیدا کر چنانچہ اس نور کے ہر ایک عضو و پسینہ سے آسمان و زمین و عرش و کرسی و لوح و قلم وغیرہ پیدا ہوئیں، بلکہ بہشت و دوزخ و فرشتے وغیرہ سب اس نور سے ظاہر ہوئے، جیسا کہ مفصل رسالہ معروف نور نامہ میں مذکور ہے۔ دلائل واضح سے بیان فرمائیں: مینو ابالیات و الحدیث توجروا۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد!

یہ بات بالکل غلط اور خطا ہے اور مخالفت اس کی نصوص سے ظاہر ہے کیونکہ نصوص ظاہرہ اس پر دلالت کرتی ہیں کہ سب سے پہلے عرش اور پانی پیدا ہوئے، بعد اس کے پیدائش زمین و آسمان اور سب چیز کی ہوئی، جیسا کہ قرآن مجید میں ہے: ﴿وَهُوَ [1] الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ وَكَانَ عَرْشُهُ عَلَى الْمَاءِ﴾۔ کمالین حاشیہ جلالین میں ہے۔

ای [2] فوقہ یعنی ماکان تیحہ قبل خلق السموات والارض الا الماء وفيہ دلیل علی ان العرش والماء كانا مخلوقين قبل خلق السموات والارض۔

اور امام بخاری نے عمران بن حصینؓ سے روایت کی ہے۔ جتنا کہ [3] لتتفق فی الدین والنساک عن ازل هذا امر ماکان قالکان اللہ ولم یکن شیء قبلہ وکان عرشہ علی الماء ثم خلق السموات والارض رواہ البخاری۔ مشکوٰۃ باب بدء الخلق شیح عبدالحق نے لغات میں دل [4] الحدیث علی ان العرش والماء كانا مخلوقين قبل السموات انتہی۔

وعن [5] عائشہ رضی اللہ عنہا عن رسول اللہ صلی اللہ علیہ وآلہ وسلم قال خلقت الملائکة من نور وکلن البجان من نار وخلق ادم مما وصف لکم رواہ مسلم مشکوٰۃ باب بدئی الخلق۔ یہ حدیث صاف دلالت کرتی ہے کہ رسول اللہ ﷺ مٹی سے پیدا ہوئے نہ کہ اللہ تعالیٰ نے آپ کو اپنے نور سے جدا کیا، کیونکہ آپ اولاد آدم علیہ السلام میں سے ہیں اور آدم علیہ السلام کی پیدائش اور چیز کی پیدائش سے پیچھے ہے، جیسا کہ حدیث میں وارد ہے۔ عن [6] ابی ہریرۃ قال اخذ رسول اللہ صلی اللہ علیہ وآلہ وسلم بیدي فقال خلق اللہ الترتیبہ یوم السبت وکلن فیما اجبال یوم الاحد وخلق الشجر یوم الاثنين وخلق المکر وہ یوم الثلاثاء وخلق النور یوم الاربعاء وبث فیما الدواب یوم الخمیس وکلن ادم بعد العصر من یوم الجمعة فی اخر الخلق و اخر ساعۃ من النخار فیما بین العصری الی اللیل رواہ مسلم۔ مشکوٰۃ باب بدء الخلق۔

اس حدیث سے معلوم ہوا کہ آدم علیہ السلام اور چیزوں سے پیچھے مخلوق ہوئے اور حضرت ﷺ آدم علیہ السلام سے پیدا ہوئے جیسے اور تمام آدمی ان سے پیدا ہوئے، پس ثابت ہوا کہ کوئی چیز حضرت ﷺ سے نہیں پیدا ہوئی اور نہ آپ سب چیزوں سے پہلے پیدا ہوئے بلکہ سب سے پہلے پانی اور عرش عظیم پیدا ہوئے بعد ان کے اور سب چیزیں پیدا ہوئیں اور نہ

حضرت ﷺ کو اللہ تعالیٰ نے اپنے نور سے بنایا، ایسا عقیدہ رکھنا جیسا کہ نور نامہ والے نے لکھا ہے۔ نہایت برا اور سخت گندہ، مخالف کتاب اللہ اور حدیث رسول اللہ ﷺ کے ہے، ہر مسلمان کو ایسے عقیدہ سے دور ہونا اور بھاگنا چاہیے اور نور نامہ والا بہت بڑا جاہل، کندہ ناتراش ناواقف قرآن مجید اور حدیث شریف سے ہے۔ اس کی باتوں کو ہرگز نہیں تسلیم کرنا چاہیے بلکہ اس کو چھوٹا کننا مناسب ہے۔ حررہ العبد الضعیف الراجی رحمۃ ربہ الحنان المنان المسمی بعبد الرحمن الفنجانی۔

الجواب صحیح والراوی نصح سید محمد نذیر حسین

الجواب صحیح سید محمد عبدالسلام، سید محمد ابوالحسن

واضح ہو کہ جو بعض لوگ کہتے ہیں کہ خلق ارواح و اشیاء جو عالم الغیب کے اندر ہوا ہے اس میں آپ کے خلق کا تقدم تمام مخلوقات سے معلوم ہوتا ہے اور اس مضمون پر حدیث اول ما خلق اللہ نور سے استدلال کرتے ہیں تو ماہران اصول حدیث و فقہ پر مخفی نہیں کہ حدیث مطلق بلا سند قابل استدلال و احتجاج کے ہرگز نہیں ہو سکتی، کیونکہ یہ اقسام مردود سے ہے کذافی الحجیہ و شرعاً اور اسی طرح سے حدیث مروی راویان مجہول سے لائق تسلیم نہیں۔ اس صورت میں حدیث اول ما خلق اللہ نور کا متصل مرفوع اور صحیح ہونا حسب قواعد محدثین صاحبان تخریج کے تحریر فرمادیں تو مقبول ہوگی، بلا ریب اور مشکوٰۃ میں خلاف اس حدیث مشہور با فواہ عوام کے مذکور ہے۔ عن [7] عبادة بن الصامت قال قال رسول اللہ صلی اللہ علیہ وآلہ وسلم اول ما خلق اللہ القلم فقال ما اکتب قال ما اکتب القدر فکتب ما کان وما هو کائن الی الابد رواہ الترمذی وقال هذا حدیث غریب اسناد انتہی ما فی المشکوٰۃ اور بعض مداحین اپنے ذوق و شوق میں جو تاویلات بعیدہ خلاف مسلک محدثین و متاخرین صاحبان تخریج کر رہے ہیں۔ قابل اعتبار نہیں۔

پائے جو ہیں سخت بے تمکین بود

وما علینا الا البلاغ۔ حررہ السید محمد نذیر حسین

[1] اور اللہ وہ ہے جس نے آسمانوں اور زمین کو چھ دنوں میں پیدا کیا اور اس کا عرش پانی پر تھا۔

[2] یعنی اس کے اوپر تھی یعنی عرش الہی کے نیچے آسمانوں اور زمین کی پیدائش سے پہلے پانی کے سوا اور کوئی چیز نہ تھی۔ اس میں دلیل ہے کہ عرش اور پانی کی تخلیق آسمانوں اور زمین کی پیدائش سے پہلے ہو چکی تھی۔

[3] ہم آپ کے پاس دین سمجھنے کے لیے آئے ہیں، اور یہ بھی معلوم کرنا چاہتے ہیں کہ اس دنیا کی ابتداء کس طرح ہوئی؟ آپ نے فرمایا سب سے پہلے اللہ تعالیٰ ہی تھے۔ ان سے پہلے کوئی چیز نہ تھی اور اس کا عرش پانی پر تھا، پھر اس نے آسمانوں اور زمین کو پیدا کیا، اس کو بخاری نے روایت کیا۔

[4] حدیث دلالت کرتی ہے کہ عرش اور پانی آسمانوں کی پیدائش سے پہلے پیدا شدہ ہیں۔

[5] حضرت عائشہؓ سے روایت ہے کہ آنحضرت ﷺ نے فرمایا، فرشتے نور سے پیدا کیے گئے ہیں اور جنوں کی تخلیق آگ کے شعلہ سے ہوئی اور آدم کی پیدائش تم کو پہلے بتادی گئی ہے اس کو مسلم نے روایت کیا۔

[6] حضرت ابو ہریرہؓ کہتے ہیں کہ آنحضرت صلی اللہ علیہ وآلہ وسلم نے میرا ہاتھ پکڑا اور فرمایا اللہ نے ہفتہ کے روز مٹی کو پیدا کیا اور اتوار کے دن اس میں پہاڑ بنائے اور سوموار کے روز سبزیاں اور درخت پیدا کیے اور تمام بُری چیزیں منگل کے روز پیدا ہوئی اور نور کی پیدائش بدھ کو ہوئی اور دیر کے روز تمام جانور اس میں پھیلا دیئے اور جمعہ کے دن عصر کے بعد آدم کو پیدا کیا گیا یہ خدا کی آخری مخلوق تھی جو آخری وقت میں پیدا ہوئی یعنی عصر سے لے کر رات تک۔ اس کو مسلم نے روایت کیا۔

[7] عبادہ بن صامت سے روایت ہے کہ آنحضرت ﷺ نے فرمایا کہ سب سے پہلے اللہ تعالیٰ نے قلم کو پیدا کیا اور اسے حکم دیا کہ ”لکھ“ اس نے عرض کیا کیا لکھوں؟ حکم ہوا کہ تقدیر کو لکھ سو اس نے وہ سب کچھ لکھ دیا جو ہو چکا ہے اور جو کچھ ہمیشہ تک ہونے والا ہے۔ اس کو ترمذی نے روایت کیا اور کہا یہ حدیث سند کے لحاظ سے غریب ہے۔ انتہی۔

قرآن وحدیث کی روشنی میں احکام ومسائل

جلد 01